

।। নগাঁও ক্ৰীড়া সংস্থাৰ সাধাৰণ সম্পাদকৰ ২০২৫-২০২৬ বৰ্ষৰ বাৰ্ষিক প্ৰতিবেদন।।

প্ৰতি নগাঁও ক্ৰীড়া সংস্থাৰ মাননীয় সভাপতি আৰু মাননীয় কাৰ্য্যকৰী সদস্যবৃন্দ আৰু বিভিন্ন ক্লাবৰ পৰা অহা সন্মানীয় প্ৰতিনিধি সকল আজি অসমৰ ঐতিহ্যমণ্ডিত নগাঁও ক্ৰীড়া সংস্থাৰ সাধাৰণ সম্পাদক হিচাপে মোৰ তিনি বছৰ কাৰ্য্যকাল পূৰ্ণ হ'ল। এই বৰ্ষৰ (২০২৫-২৬) বাৰ্ষিক প্ৰতিবেদন আপোনালোকৰ আগত দাখিল কৰিব ওলাইছে। এই বছৰটোৰ কাৰ্য্যকালৰ ভিতৰত সকলোৰে সহযোগত যিখিনি কাম সম্পূৰ্ণ কৰা হ'ল, সেইখিনি আপোনালোকৰ আগত দাঙি ধৰিবলৈ চেষ্টা কৰিছো।

প্ৰতিবেদনৰ আৰম্ভণিতেই আমাৰ মাজৰ পৰা অকালতে আঁতৰি যোৱা বিগত বৰ্ষত মৃত্যুবৰণ কৰা বিশিষ্ট ক্ৰীড়াবিদ, ক্ৰীড়া সংগঠক, খেলুৱৈ, বেফাৰী, আম্পায়াৰ, শিল্পী, ৰাজনীতিবিদ, শিক্ষাবিদ ও বিশিষ্ট সমাজ-সেৱক আদি সকলৰ বাবে গভীৰ শোকপ্ৰকাশ কৰাৰ লগতে শোকসন্তপ্ত পৰিয়ালবৰ্গলৈ গভীৰ সমবেদনা জ্ঞাপন কৰিছো।

আমাৰ তিনিবছৰীয়া কাৰ্য্যকালত নগাঁও ক্ৰীড়া সংস্থাৰ ঐতিহ্যমণ্ডিত ফুটবলৰ ইতিহাস পুনৰ উজ্জীৱিত কৰি এই বছৰৰ ইং ১০-০৫-২০২৬ পৰা ০৩-০৬-২০২৬ তাৰিখলৈ ৰাজ্যিক পৰ্য্যায়ৰ অসম যুথ লীগ ১৩ বছৰ অনুৰ্দ্ধ ফুটবল প্ৰতিযোগিতাখনি আয়োজন কৰি নগাঁৱৰ ক্ৰীড়া ক্ষেত্ৰত পুনৰ উঠি অহা নৱ-প্ৰজন্মৰ মাজৰ এক ফুটবল জাগৰণৰ লগতে নগাঁওৱাসীৰ শলাগ পাবলৈ সক্ষম হৈছিলো। এই ৰাজ্যিক ফুটবল প্ৰতিযোগিতাখনি আয়োজনৰ ক্ষেত্ৰত অসম ফুটবল সন্থাই আমাক যি সুযোগ দিলে তাৰবাবে আমি অসম ফুটবল সন্থাৰ ওচৰত চিৰকৃতজ্ঞ লগতে এই প্ৰতিযোগিতাৰ আটাইকেইটা খেলৰ লাইভ টেলিকাস্টৰ জৰিয়তে সমগ্ৰ ভাৰতবৰ্ষত এই খেলৰ প্ৰচাৰ কৰি নগাঁৱৰ ক্ৰীড়াৰ পৰিবেশক এক স্থান দিয়াৰ বাবে আমি অল ইণ্ডিয়া ফুটবল ফেডাৰেচনকো ধন্যবাদ জ্ঞাপন কৰিছো। ইয়াৰ উপৰিও ক্ৰীড়া সংস্থাৰ সভাপতি ডাঙৰীয়াক ধন্যবাদ দিব লাগিব এই কাৰণে এই লীগ প্ৰতিযোগিতাত অংশগ্ৰহণ কৰাৰ বাবে তেখেতৰ প্ৰচেষ্টাৰ জৰিয়তে এটি ফুটবল একাডেমী জন্মগ্ৰহণ কৰাই নহয় এই প্ৰতিযোগিতাত সেই দলটোয়ে বিজয়ী সন্মান লাভ কৰি পোনপ্ৰথমবাৰৰ বাবে নগাঁও ফুটবলৰ এক ইতিহাস ৰচনা কৰিলে। এই ক্ষেত্ৰখনত সভাপতিৰ লগতে আমাৰ সংস্থাৰ সকলো কৰি সকলো কাৰ্য্যনিৰ্বাহক সদস্য লগতে শুভাকাংক্ষী সকলৰ সহযোগিতাই প্ৰতিযোগিতাখনি সাফল্যমণ্ডিত কৰি তুলিবলৈ সক্ষম হৈছিলো।

ইয়াৰ ওপৰিও কেইবা বছৰৰ অন্তত আমি পুনৰ নুৰুদ্দিন আহমেদ চিনিয়ৰ আন্তঃজিলা ক্ৰিকেট খেলৰ এখন গ্ৰুপৰ খেল আয়োজন কৰাৰ সুবিধা পাইছিলো। তাৰ বাবে আমি অসম ক্ৰিকেট সন্থাক আমি ধন্যবাদ জ্ঞাপন কৰিছো।

প্ৰতি বছৰৰ দৰে এই বছৰো নগাঁও ক্ৰীড়া সংস্থাৰ দ্বাৰা ৭৭ সংখ্যক স্বাধীনতা দিৱস কাপ ফুটবল প্ৰতিযোগিতাখনি অসম তথা উত্তৰ-পূৱৰ ৰাজ্যৰ আৰু অসমৰ বাহিৰৰ দুটা দলক লৈ আয়োজন কৰা হৈছিল। এই প্ৰতিযোগিতাৰ শুভ উদ্বোধনী অনুষ্ঠানত মুখ্য অতিথি হিচাপে স্থানীয় বিধায়ক শ্ৰীযুত ৰূপক শৰ্মাদেৱ আৰু সন্মানীয় অতিথি হিচাপে আন্তঃৰাষ্ট্ৰীয় ফুটবল খেলুৱৈ শ্ৰীস্বাধিন ডেকাৰাজাৰ লগতে নগাঁও জিলাৰ আয়ুক্ত শ্ৰীদেৱাশীষ শৰ্মা, আই. এ. এছ. আৰু নগাঁৱৰ আৰক্ষী অধীক্ষক শ্ৰীস্বপ্নীল ডেকা, এ. পি. এছ. উপস্থিত আছিল। প্ৰতিযোগিতাৰ সামৰণী অনুষ্ঠানত মুখ্য অতিথি হিচাপে উপস্থিত থাকে বিধায়ক শ্ৰীযুত ৰূপক শৰ্মা আৰু সন্মানীয় অতিথি হিচাপে উপস্থিত থাকে ক্ৰমে শ্ৰীযুত মনোজ কুমাৰ চাকাৰিয়া, মুখ্য কাৰ্য্যবাহী বিষয়া, নগাঁও জিলা পৰিষদ, আৰু শ্ৰীযুতা গিতাঞ্জলী হাজৰিকা, অধ্যক্ষ, নগাঁও জিলা পৰিষদ লগতে নগাঁও ক্ৰীড়া সংস্থাৰ সমূহ বিষয়বৰীয়াসকল। পুৰস্কাৰ বিতৰণী অনুষ্ঠানত সকলো সন্মানীয় অতিথিৰ দ্বাৰা বিজয়ী অসম ৰাজ্যিক বিদ্যুত পৰিষদ ফুটবল দল আৰু বিজিত মনিপুৰৰ চাদাৰ হিল্চ এফ. চি. দলক বটাসমূহ প্ৰদান কৰা হয়।

ঐতিহ্যমণ্ডিত নগাঁও ক্ৰীড়া সংস্থাৰ অন্তৰ্গত 'নগাঁও চুইমিং পুল'টো পুনৰ নিৰ্মাণ কৰা হয়। নিৰ্মাণকাৰ্য্য সম্পূৰ্ণ হোৱাৰ পিচত উক্ত চুইমিং পুল'টো শুভ উদ্বোধন কৰে অসমৰ মাননীয় মুখ্যমন্ত্ৰী ডা० হিমন্ত বিশ্ব শৰ্মা ডাঙৰীয়াই। নগাঁওবাসী ৰাইজে জানি সুখী হ'ব যে এই চুইমিং পুল'টো ৰাষ্ট্ৰীয় আৰু আন্তঃৰাষ্ট্ৰীয় পৰ্য্যায়ত খেলিব পৰাকৈ নিৰ্মাণ কৰা হৈছে আৰু ই নগাঁওবাসীৰ বাবে এক ইতিহাস। উক্ত চুইমিং পুল'টো পূৰ্বৰ তুলনাত ২৫ অৰ পৰা ৫০ মিটাৰ ব্যৱধানত নিৰ্মাণ কৰা হৈছে। আমি এই সুযোগতে নগাঁও ক্ৰীড়া সংস্থাৰ ফালৰ পৰা মাননীয় অসমৰ মুখ্যমন্ত্ৰী ডা० হিমন্ত বিশ্ব শৰ্মা ডাঙৰীয়াক আন্তৰিক ধন্যবাদ জ্ঞাপন কৰাৰ লগতে আগলৈও যাতে আমাৰ ক্ৰীড়া সংস্থালৈ সহায় আৰু সহযোগিতা আগবঢ়াব বুলি আশা কৰিছো।

নগাঁও ক্রীড়া সংস্থৰ দ্বাৰা আয়োজিত ৫ তম বজৰংলাল নাহাতা ক্রীড়া সপ্তাহসমাবেহ ২০ মাৰ্চৰ পৰা ৩০ মাৰ্চ, ২০২৫ তাৰিখলৈকে অনুষ্ঠিত কৰা হয়। উল্লেখযোগ্য যে, নগাঁও ক্রীড়া সংস্থাৰ অন্তৰ্গত বাৰটা বিভাগৰ খেলৰ ভিতৰত ক্রিকেট, ফুটবল আৰু চ্যুইমিং শাখাৰ বাহিৰে বাকী ন-বিধ খেল এই ক্রীড়া সপ্তাহ সমাবেহত অনুষ্ঠিত কৰা হয়। এই ক্রীড়া সপ্তাহ সমাবেহৰ বাবে প্ৰয়াত বজৰংলাল নাহাতাৰ সুযোগ্য পুত্ৰদ্বয় ক্ৰমে- শ্ৰীপ্ৰেম নাহাতা আৰু শ্ৰীধনপত নাহাতা ডাঙৰীয়াই বিশেষভাৱে আমাক সহায় আগবঢ়ায়। তেখেতসকলক আমি এই সুযোগতে আন্তৰিক ধন্যবাদ জনালো।

এই বৰ্ষত নগাঁও ক্রীড়া সংস্থাৰ সকলো বিভাগৰ পৰা যিসকল খেলুৱৈক নগাঁও জিলাৰ পৰা প্ৰতিনিধিত্ব কৰি বিভিন্ন পৰ্য্যায়ত অসম দলৰ হৈ ৰাষ্ট্ৰীয় প্ৰতিযোগিতাত ভাগ লৈ নগাঁও ক্রীড়া সংস্থাৰ লগতে জিলা ও ৰাজ্যখনলৈ যি গৌৰৱ কঢ়িয়াই আনিলে, এইসকল খেলুৱৈলৈ আমি আমাৰ সংস্থাৰ ফালৰ পৰা হিয়াভৰা অভিনন্দন জ্ঞাপন কৰিছো। লগতে আৰু খেলুৱৈসকলৰ নামসমূহ বিভাগীয় শাখা সম্পাদকৰ দাখিল কৰা প্ৰতিবেদনত উল্লেখ কৰা হৈছে।

বিগত বৰ্ষৰ দৰে যোৱা বৰ্ষতো নগাঁও ক্রীড়া সংস্থাই ১৫ তম ত্ৰৈলোক্যনাথ সোঁৱৰণী সদৌ অসম মেজৰ ৰেংকিং টেবুল টেনিছ প্ৰতিযোগিতাখনি যোৱা ইং ৩১ মে' ২০২৫ তাৰিখৰ পৰা ৩ জুন, ২০২৫ তাৰিখলৈ আয়োজন কৰে। উক্ত প্ৰতিযোগিতাত ১৩ খন জিলা দলে যোগদান কৰি প্ৰতিযোগিতাখনি সফল কৰাত আমাক সহযোগিতা আগবঢ়ায়। এই প্ৰতিযোগিতাখনি আয়োজন কৰিবলৈ সুযোগ দিয়াত আমি অসম টেবুল টেনিছ সংস্থাৰ সভাপতি তথা মাননীয় মন্ত্ৰী শ্ৰীযুত পিয়ুষ হাজৰিকাদেৱক ক্রীড়া সংস্থাৰ ফালৰ পৰা আমি ধন্যবাদ জ্ঞাপন কৰিছো।

যোৱাবাৰৰ দৰে এইবাৰো নগাঁও ক্রীড়া সংস্থাই অসম ক্রিকেট সংস্থাৰ তত্বাৱধানত টি-২০ মহিলা ক্রিকেট প্ৰতিযোগিতাখনি নৰুল আমিন ষ্টেডিয়ামত সুচাৰুৰূপে আয়োজন কৰে। এই প্ৰতিযোগিতাত ৪ খন জিলাৰ দলে অংশগ্ৰহণ কৰে। জিলাকেইখন হৈছে ক্ৰমে - নগাঁও, মৰিগাঁও, গোৱালপাৰা আৰু হোজাই। উক্ত প্ৰতিযোগিতাত নগাঁও জিলা দলে বিজয়ী সন্মান পাবলৈ সক্ষম হয় আৰু হোজাই জিলা দলে বিজিত সন্মান লাভ কৰে। আপোনালোকক জনাবলৈ পাই সুখী হৈছো যে, এই বৰ্ষতে নগাঁও ক্রীড়া সংস্থাই নুৰুদ্দিন আহমেদ ছিনিয়ৰ আন্তঃজিলা ক্রিকেট প্ৰতিযোগিতা (প্লেট গ্ৰুপ) খনি নুৰুল আমিন ষ্টেডিয়ামত সফলভাৱে আয়োজন কৰে। উক্ত প্ৰতিযোগিতাত ৪ খন জিলা ক্ৰমে - শিৱসাগৰ, কলিয়াবৰ, মৰিগাঁও আৰু চৰাইদেউ দলে অংশগ্ৰহণ কৰে। উক্ত প্ৰতিযোগিতাত চৰাইদেউ দলে বিজয়ী হয় আৰু মৰিগাঁও জিলা দলে ৰাণাৰ্চ ৰ সন্মান লাভ কৰে।

নগাঁও ক্রীড়া সংস্থাৰ ইতিহাসত পোনপ্ৰথমবাৰৰ বাবে এক ঐতিহাসিক মুহূৰ্ত্তৰ সাক্ষী হৈছিল। সেইয়াই হৈছিল টাটা আই. পি. এল. ফেন পাৰ্ক, ২০২৬ আয়োজনৰ ক্ষেত্ৰত আমাক পোনপটীয়াভাৱে বি. চি. চি. আইৰ সচিব মাননীয় দেৱজিত শইকীয়া পোনপটীয়া প্ৰচেষ্টাৰ লগতে নগাঁও ক্রীড়া সংস্থাৰ সভাপতি শ্ৰীযুত ৰূপক শৰ্মা ডাঙৰীয়াৰ উদ্যোগত এই ফেন পাৰ্কৰ জৰিয়তে পোনপটীয়াকৈ তিনিখন আই. পি. এল. খেল চোৱাৰ ব্যৱস্থা কৰি নগাঁওবাসীৰ উৎসাহে বি. চি. চি. আইৰ পৰা প্ৰসংশা লাভ কৰিবলৈ সক্ষম হৈছিল নগাঁও ক্রীড়া সংস্থাই। এইবাৰে উক্ত ফেন পাৰ্কত নগাঁওবাসীৰ সমৰ্থন প্ৰায় ষোল্ল হাজাৰৰ অধিক দৰ্শকৰ সমাৱেশ হৈছিল। সেই তথ্য আমি বি. চি. চি. আইৰ সচিবৰ মুখেৰে শুনিবলৈ পাইছিলো। উল্লেখযোগ্য যে, এই ফেন পাৰ্কৰ আয়োজনৰ ক্ষেত্ৰত আমাক যি সুবিধা প্ৰদান কৰিলে তাৰ বাবে আমি বি. চি. চি. আইৰ সচিব ডাঙৰীয়াক আন্তৰিক ধন্যবাদ কৰিছো। আশা কৰো আগন্তুক দিনটো তেখেতৰ সহায় আৰু সহযোগিতাই নগাঁও ক্রীড়া সংস্থা ক্রিকেটৰ ক্ষেত্ৰত আৰু আগুৱাই যাব।

নগাঁও ক্রীড়া সংস্থাৰ ইতিহাসত পোনপ্ৰথমবাৰৰ বাবে এইবাৰ অসম যুৱ ফুটবল লীগ ১৩ বছৰ অনুৰ্দ্ধ অসম ভিত্তিত আয়োজন কৰাৰ সুযোগ আমাক দিয়াৰ বাবে আমি অসম ফুটবল সংস্থাক ধন্যবাদ জনাইছো। উল্লেখযোগ্য যে, এই যুৱ ফুটবল লীগত অসমৰ ৮ টা ক্লাব দলে যোগদান কৰিছিল। খণ্ড উন্নতমাণৰ খেল দেখা পোৱা গৈছিল। উঠি অহা যুৱ প্ৰজন্মৰ ফুটবল বাবে এই খেল আছিল অতি গুৰুত্বপূৰ্ণ। এই খেলৰ প্ৰত্যেক দিনৰ খেলৰ সৰ্বভাৰতীয় পৰ্য্যায়ৰ লাইভ দেখুওৱা হৈছিল। এই ধৰণৰ লাইভ প্ৰচাৰে আমাৰ ক্রীড়া সংস্থাৰ পৰিগাথামু সকলোৰ দৃষ্টিত আকৰ্ষনৰ কেন্দ্ৰ বিন্দু হৈ উঠিছিল। লগতে এই প্ৰতিযোগিতাত এখনো খেলত পৰাজিত নোহোৱাকৈ বিজয়ী হোৱা দলটো হল ব্ৰহ্মপুত্ৰ ফুটবল একাডেমী, নগাঁও। উল্লেখযোগ্য যে, এই ফুটবল একাডেমী গঠন হৈছিল নগাঁও ক্রীড়া সংস্থাৰ সভাপতি তথা স্থানীয় বিধায়ক শ্ৰীযুত ৰূপক শৰ্মা ডাঙৰীয়াৰ নেতৃত্বত। আমি আশা কৰিব পাৰো এই একাডেমীয়ে ভৱিষ্যতে নগাঁওৰ ফুটবলৰ পূৰ্বৰ গৰিমা ঘূৰাই আনিবলৈ সক্ষম হ'ব।

আপোনালোকক জনাবলৈ পাই সুখী হৈছো যে, নগাঁও ক্ৰীড়া সংস্থাই এই বৰ্ষতেই হৰিপদ কুমাৰ সোঁৱৰণী তৃতীয় সদৌ অসম ৰেংকিং বেডমিন্টন প্ৰতিযোগিতাখনি যোৱা ২০ মে'ৰ পৰা ২৪ মে'লৈ ইনড'ৰ ষ্টেডিয়ামত সফলভাৱে আয়োজন কৰে। এই প্ৰতিযোগিতাত মুঠ ২০ খন জিলা দলে অংশগ্ৰহণ কৰে। মাননীয় সভাপতি শ্ৰীযুত ৰূপক শৰ্মাদেৱ, অসম বেডমিন্টন সংস্থাৰ সাধাৰণ সম্পাদক ওমৰ ৰছিদ আৰু অসম বেডমিন্টন সংস্থাৰ প্ৰাক্তন কোষাধ্যক্ষ শ্ৰীবদন চন্দ্ৰ বৰাদেৱৰ লগতে নগাঁও ক্ৰীড়া সংস্থাৰ সকলো বিষয়বৰীয়াৰ উপস্থিতিত উক্ত প্ৰতিযোগিতাখনি সফলভাৱে অনুষ্ঠিত হয়। উক্ত প্ৰতিযোগিতাত নগাঁও জিলা দলেও সুন্দৰ খেল প্ৰদৰ্শন কৰে।

নগাঁও ক্ৰীড়া সংস্থাৰ নতুন কাৰ্য্যকৰী সমিতিয়ে যোৱা ২০২৫-২০২৬ বৰ্ষৰ কিছু নিয়মীয়া কাম-কাজ তথ্যৰ প্ৰতিলিপি সুকীয়াকৈ প্ৰতিবেনৰ শেষত সংলগ্ন কৰা আছে।

নগাঁও ক্ৰীড়া সংস্থাই এই বছৰত যিকেইটা বিভাগত খেলুৱৈসকলৰ প্ৰশিক্ষকৰ অভাৱ আছিল, সেই কেইটা বিভাগত ইতিমধ্যে বাহিৰৰ প্ৰশিক্ষকক নিযুক্তি দিয়া হৈছে। সেই বিভাগসমূহ হল : টেবুল টেনিছ, জিম্নেষ্টিক্ছ, চুইমিং। লগতে খেলুৱৈসকলৰ প্ৰশিক্ষণৰ বাবে প্ৰয়োজন হোৱা প্ৰশিক্ষণৰ সা-সুবিধা সমূহো প্ৰদান কৰা হৈছে। লগতে উক্ত বাহিৰৰ প্ৰশিক্ষক সকলৰ থকা-খোৱাৰ লগতে সন্মানীয় মাননীও প্ৰদান কৰা হৈছে।

নগাঁও ক্ৰীড়া সংস্থাৰ মাননীয় সভাপতি তথা স্থানীয় বিধায়ক শ্ৰীযুত ৰূপক শৰ্মাদেৱে নিষ্ঠা ও সুচিত্তাৰে সেৱা আগবঢ়াইছে। লগতে খেলুৱৈ তথা নগাঁও ক্ৰীড়া সংস্থাৰ অভাৱ-অভিযোগসমূহো অভিভাৱক হিচাপে যেনেদৰে নিৰাময় কৰিছে, আমি তেখেতক আন্তৰিক কৃতজ্ঞতা আৰু ধন্যবাদ জ্ঞাপন কৰিছো। লগতে সভাপতি ডাঙৰীয়াই নগাঁও ক্ৰীড়া সংস্থাৰ সংলগ্ন নথকা কিছু খেলৰ খেলুৱৈসকলৰ বাবেও প্ৰশিক্ষণৰ ব্যৱস্থা গ্ৰহণ কৰি এক নজিৰবিহীন আদৰ্শ দেখুৱাই নগাঁও ক্ৰীড়া সংস্থাৰ সুনাম ক্ৰীড়া সমাজত উজ্জ্বল নক্ষত্ৰৰ দৰে উজলাই তুলিছে। তাৰ বাবেও আমি তেখেতৰ ওচৰত চিৰকৃতজ্ঞ।

বিগত সময়ছোৱাত নগাঁও ক্ৰীড়া সংস্থাৰ মাননীয় উপ-সভাপতিসকল, কোষাধ্যক্ষ, খেলপথাৰ সম্পাদক, যুটীয়া সম্পাদকদ্বয়, সহকাৰী সম্পাদকদ্বয়, বিভিন্ন খেলৰ শাখা-সম্পাদকসকল আৰু কাৰ্য্যকৰী সদস্যসকলে বিভিন্ন ধৰণৰ দিহা-পৰামৰ্শ আগবঢ়াই এই কৰ্মবহুল ক্ৰীড়া সংস্থাটোৰ কাম-কাজ সুচাৰুৰূপে পৰিচালনা কৰাৰ লগতে সহায়-সহযোগিতা আগবঢ়ালে, তেখেতসকলক আন্তৰিক ধন্যবাদ জ্ঞাপন কৰিলো।

নগাঁও ক্ৰীড়া সংস্থাৰ বিভিন্ন শাখাত সকলো প্ৰশিক্ষকসকলে সেৱা আগবঢ়োৱাৰ বাবে আৰু বিভিন্ন ক্ষেত্ৰখনত যিসকলে প্ৰত্যক্ষ আৰু পৰোক্ষভাৱে নগাঁও ক্ৰীড়া সংস্থাক সহায় আৰু সহযোগিতা আগবঢ়োৱাৰ বাবে সকলোকে ধন্যবাদ জ্ঞাপন কৰিছো। লগতে নগাঁও ক্ৰীড়া সংস্থাৰ কৰ্মৰত সকলো কৰ্মচাৰীসকল ক্ৰমে - শ্ৰীঅজিত ডেকা, তত্বাৱধায়ক আৰু দীপক ভৌমিক, হিচাৰ ৰক্ষক, নয়ন মনি বনিয়া, কম্পিউটাৰ সহায়ক, পূৰ্ণ কান্ত বৰা, কাৰ্য্যালয় সহায়ক, বিচিত্ৰ ডেকা, ইনড'ৰ ষ্টেডিয়ামৰ সহায়ক আৰু শ্ৰীমতি ৰশ্মি ৰেখা ৰায়, কাৰ্য্যালয় সহায়িকা, কৃষ্ণ কান্ত দাস, অফিচ সহায়ক, লক্ষ্যজিত কলিতা, হিচাব ৰক্ষক আৰু কম্পিউটাৰ সহায়ক লগতে আমাৰ সৈতে দৈনিক শ্ৰমিক হিচাপে কাম কৰা সকলো কৰ্মচাৰী সকলকো বিশেষভাৱে ধন্যবাদ জনালো।

সদৌ শেষত এই বাৰ্ষিক প্ৰতিবেদনৰ যোগেদি নগাঁও ক্ৰীড়া সংস্থাৰ উজ্জ্বল ভৱিষ্যৎ কামনা কৰিলো।

“ জয় হিন্দ ” জয় আই অসম ”

।। “ জয়তু নগাঁও ক্ৰীড়া সংস্থা ” ।।

শ্ৰীতপন কুমাৰ দাস

সাধাৰণ সম্পাদক,
নগাঁও ক্ৰীড়া সংস্থা,
নগাঁও :: অসম।